

இனிமையான குழந்தைகளே, உண்மையான தந்தையிடம் உண்மையானவராக இருந்தீர்கள் என்றால் ஒவ்வொரு அடியிலும் கோடான கோடி வருமானம் சேமிப்பு ஆகிக்கொண்டே இருக்கும்.

கேள்வி: எந்த பிராப்தியை பகவானைத் தவிர வேறு யாராலும் செய்விக்க முடியாது?

பதில்: எனக்கு அமைதி மற்றும் சுகம் கிடைக்க வேண்டும் என்று மனிதர்களுக்கு ஆசை இருக்கிறது. அமைதி முக்தி தாமத்தில் கிடைக்கிறது. சுகம் ஜீவன் முக்தியில் கிடைக்கிறது. ஆக முக்தி மற்றும் ஜீவன் முக்தி என்ற இந்த இரண்டு பிராப்தியையும் பகவானைத் தவிர வேறு யாராலும் செய்விக்க முடியாது. குழந்தைகளாகிய உங்களுக்கு இப்போது அதை வேண்டி அலைந்து கொண்டிருக்கக் கூடிய ஆத்மாக்களின் மீது இரக்கம் ஏற்பட வேண்டும். அப்பாவிகள் வழியைத் தேடிக்கொண்டிருக்கிறார்கள், அலைந்து கொண்டிருக்கிறார்கள். அவர்களுக்கு வழி காட்ட வேண்டும்.

பாடல்: நீதியின் பாதையில். . .

ஓம் சாந்தி. இந்த பாடலும் குழந்தைகளுக்காக உள்ளது. ஏனென்றால் குழந்தைகள் தான் உண்மையின் பாதையில் உண்மையான தந்தையின் வழிப்படி நடக்கிறார்கள். சிலர் நல்ல விதமாக நடக்கின்றனர், சிலர் நடப்பது இல்லை. யார் உண்மையாக நடக்கின்றனரோ அவர்களே உயர் பதவி அடைவார்கள். நடக்காவிட்டால் அவர்கள் உயர் பதவி அடைய முடியாது. தந்தை மற்றும் பிரியதர்ஷனிடம் உண்மையாக இருக்க வேண்டும். ஏனென்றால் அவரிடமிருந்து உண்மையான வழி கிடைக்கிறது. மற்றவர்கள் பொய்யான வழி காட்டுகின்றனர். மனிதர்கள் அனைவரும் மனிதர்களுக்கு பொய்யான வழிதான் கொடுக்கின்றனர். பொய்யான மாயை, பொய்யான உடல். . . என்று பாடவும் பட்டுள்ளது. இங்கேயோ வெறும் பொய்தான் உள்ளது. உண்மையான கண்டத்தில் பொய் இருப்பதில்லை. அந்த உண்மையான கண்டத்திற்காக நீங்கள் முயற்சி செய்து கொண்டிருக்கிறீர்கள். ஆகவே குழந்தைகள் தந்தையிடம் மிகவும் உண்மையாக இருக்க வேண்டும். எல்லைக்கப்பாற்பட்ட தந்தையாக இருக்கிறார். உண்மையானவராக இருப்பதன் மூலம் ஒவ்வொரு அடியிலும் கோடான கோடிக்கு அதிபதி ஆகின்றனர். பொய்யானவர்கள் கோடான கோடிக்கு அதிபதி ஆவதில்லை. எனவே தந்தையிடம் பொய் சொல்வது மிகவும் கெட்ட விஷயமாகும். நல்லது, இதுவோ குழந்தைகளுக்கான எச்சரிக்கை ஆகும்.

இப்போது குழந்தைகள் பிறருக்கு புரிய வைப்பதற்கான வழியையும் கற்க வேண்டும் - எப்படி முட்டாள்களுக்கு (புரியாதவர்களுக்கு) புரிய வைப்பது. முட்டாள்கள் என்று ஏன் கூறப்படுகிறது? ஏனென்றால் மனிதர்களுக்கு புரிவதில்லை. மனிதப் படைப்பைப் படைப்பவர் பரமாத்மா என்று என்னவோ கூறுகின்றனர். அப்போது அவர் படைப்பவர் ஆவார். ஆனால் படைப்புக்கு தன்னைப் படைப்பவர் யார் என்பதே தெரிவதில்லை. அமைதி அல்லது சுகத்திற்காக பக்தி முதலானவைகளை செய்கின்றனர். நானும் (பிரம்மா) நீங்களும் கூட தந்தை கிடைக்காதவரை இதுதான் செய்து வந்தோம். கிருஷ்ணருடைய பஜனை செய்கின்றனர், அவரை நினைவு செய்கின்றனர், அவரைக் கொண்டாடுவதற்கான முயற்சி செய்கின்றனர், ஆனால் அவரிடம் எதை வேண்டுகின்றனர் என்பது கொஞ்சமும் தெரியாது. நம்மைப் படைப்பவர் யார் என்பது சிறிதளவும் தெரியாது. தந்தை கிடைக்கும் வரை பல விதமான முயற்சிகள், பக்தி முதலானவைகளை செய்தபடி வந்தோம் என்பதை குழந்தைகளாகிய நீங்கள் அறிவீர்கள். இதையெல்லாம் செய்து செய்து முடிவு என்ன ஆனது? ஒன்றுமில்லை. சிருஷ்டி தமோ பிரதானம் ஆகத் தான் வேண்டும். பிறகு செய்திருக்கக் கூடிய இவ்வளவு முயற்சிகள் மூலம் ஏதாவது கிடைக்கிறதா? இல்லையா? என்பது குறித்து சிந்தனையும் செய்யப்படுவதில்லை. எதுவும் கிடைப்பதில்லை என்று இப்போது புரிந்து கொள்கிறீர்கள். நமக்கு என்ன வேண்டும் என்பது கூட யாருடைய புத்தியிலும் இல்லை. நிர்வாண தாமத்திற்குச் செல்வதற்காக நாங்கள் சாதனை (முயற்சி) செய்கிறோம் என்று சன்னியாசிகள் கூறுவார்கள். ஆனால், யாருக்கு வழி தெரியுமோ, போய் விட்டு தெரிந்து வந்துள்ள விட்டார்களோ அவர்கள் தான் வழி காட்ட முடியும், வேறு யாராலும் வழி காட்ட முடியாது. வருபவர்கள் மறு பிறவி எடுத்துத் தான் ஆக வேண்டும். இறுதி வரை மறு பிறவி கள் எடுத்துத் தான் வர வேண்டும். சிருஷ்டியின் வினாசம் ஆகும் வரை, சிருஷ்டி என்ற மரம் பழுதடையும் வரை அனைவரும் இருக்கத் தான் வேண்டும். பலரையும் இன்னார் ஜோதியில் ஐக்கியம் ஆகி விட்டார், வைகுண்ட வாசி ஆகி விட்டார் அல்லது சொர்க்கத்திற்குச் சென்று விட்டார் என்று புரிந்து கொள்கின்றனர். இப்போது உண்மையில் சொர்க்கத்திற்கு யாரும் போகவில்லை. சொர்க்கம் எங்கே உள்ளது, நிர்வாண தாமம் எங்கே இருக்கிறது, அங்கே என்ன இருக்கும், அங்கு சென்று பிறகு வருவது எப்போது என்பது எதுவும் தெரியாது. நீங்கள் அனைத்தும் வரிசைக்கிரமமான முயற்சிக்குத் தகுந்தபடி அறிந்துள்ளீர்கள்.

யாராவது முதல் முறையாக வந்தார்கள் என்றால் அவர்களிடம் கேளுங்கள் - நீங்கள் என்ன விரும்புகிறீர்கள்? குருவைப் பின்பற்றுகிறீர்கள் என்றால் மனதில் என்ன விருப்பம் உள்ளது? உண்மையில் அவர்களுடைய விருப்பம் என்ன என்பது பிராமண, பிராமணிகளாகிய உங்களுக்குத் தெரியும். என்ன விருப்பம் வைக்க வேண்டும், எதன் மீது விருப்பம் வைக்க வேண்டும் என்பதும் கூட யாருக்கும் தெரிவதில்லை. இங்கே கொஞ்சம் பிடிக்கவில்லை என்று தோன்றினால் இங்கிருந்து விடுபட்டுச் செல்வதற்காக முயற்சி செய்கின்றனர். இப்போது செல்வதற்கான இடங்கள் இரண்டு உள்ளன - நிர்வாண தாமம், அது சாந்தி தாமம் ஆகும். அங்கே ஆத்மாக்கள் வசிக்கின்றனர். அந்த தாமத்திற்குச் செல்ல நீங்கள் விரும்புகின்றீர்களா? குழந்தைகளாகிய உங்களுக்கு இரக்கம் உண்டாக வேண்டும். பாவம் அவர்கள் அலைந்து திரிந்தபடி இருக்கின்றனர். வழி யாருக்கும் தெரியாது. வழிகாட்டி ஒரே ஒருவர்தான். அவர் அனைவரையும் துக்கத்திலிருந்து விடுபட வைத்து சுகதாமத்திற்கு அழைத்துச் செல்பவர் அல்லது ஜீவன் முக்தியாக ஆக்குபவர் ஒருவரே ஆவார். அவர் வரும் வரை யாருக்கும் முக்தி-ஜீவன் முக்தி கிடைப்பதில்லை. இந்த இரண்டு ஆஸ்திகளுமே ஒரு தந்தையிடம் உள்ளது. பகவான் பக்தர்களிடம் வராத வரை முக்தி-ஜீவன் முக்தி கிடைக்காது. சொர்க்கத்தில் சுகம் மற்றும் அமைதி இரண்டும் இருக்கும். சாந்தி என்று ஏன் சொல்லப்படுகிறது? ஏனென்றால் அங்கே சண்டை சச்சரவுகள் ஏதும் ஏற்படுவதில்லை. மற்றபடி உண்மையான சாந்தி தாமம் என்பது நிர்வாணதாமம் ஆகும். அங்கே அனைத்து ஆத்மாக்களும் அமைதியாக இருப்பார்கள். பிறகு ஆத்மாவுக்கு கர்மேந்திரியங்கள் கிடைக்கும் போது பேசுகிறது. ஆக அங்கே சுகம் அமைதி இரண்டும் இருக்கும். சுகம் செல்வத்தின் மூலம் ஏற்படுகிறது. அங்கே (சத்யுகத்தில்) அதிக செல்வங்கள் இருக்கும். இங்கே செல்வம் இல்லை என்றால் மனிதர்கள் பாவம் ரொட்டித் துண்டு கூட உண்ண முடிவதில்லை. செல்வம் இருந்தது என்றால் ஆகாய விமானம், பெரிய பெரிய மாளிகை முதலான அனைத்து செளகரியங்களும் இருக்கும். ஆக செல்வமும் தேவை, பிறகு அமைதியும் தேவை. நோயற்ற உடலும் தேவை. இவை அனைத்தையும் கொடுக்க வல்லவர் தந்தை ஆவார். இந்த கலியுகமோ துக்க தாமமாக உள்ளது என்று புரிய வைக்கப்படுகிறது. புதிய உலகம் சுக தாமம் ஆகும். அங்கே துக்கம் ஏற்படுவதில்லை. அங்கே தூய்மை, சுகம், அமைதி அனைத்தும் இருக்கும். மற்றொன்று முக்தி தாமம் ஆகும். அங்கே யாரும் எப்போதும் இருக்க முடியாது. மறு பிறவி எடுத்து பிறகு நடிப்பை கண்டிப்பாக நடிக்க வேண்டும். நடிப்பை நடிப்பதற்காக வரும் வரை பரந்தாமத்தில் இருக்கிறீர்கள். உண்மையான இனிமையான வீட்டை நினைவு செய்கின்றனர். நாடகத்தில் எப்போதும் எண்ணிக்கையின் அளவு இருக்கும். இந்த சமயத்தில் அனைவரும் (மதம்) மாறிச் சென்று விட்டனர். எனவே யாராவது முதன் முதலாக வந்தால் கேட்க வேண்டும் - உங்களுடைய ஆசை என்ன? எதை விரும்புகிறீர்கள்? தரிசனத்தின் மூலம் லாபம் ஏதுமில்லை. குருவிடம் ஏதாவது ஒரு ஆசையை வைத்துக் கொண்டு செல்கின்றனர். ஏதாவது கிடைக்கும் என்ற ஒரு ஆசை இருக்கும். ஆசீர்வாதம் கொடுப்பார், நாம் இன்னாரிடம் வெற்றி அடைய வேண்டும். எப்போதும் அமைதியாக இருக்கும் வழியை எங்களுக்கு கூறுங்கள் என்று சிலர் கூறுகின்றனர். மனம் மிகவும் சஞ்சலப்படக் கூடியது. அமைதியோ பரந்தாமத்தில் கிடைக்கும் என்று கூறுங்கள். ஒன்று சாந்தி தாமம், மற்றொன்று சுக தாமம். மூன்றாவது துக்க தாமம். இதில் நீங்கள் எதை விரும்புகிறீர்கள் என்று கூறினீர்கள் என்றால் இந்த சாதனை அல்லது முயற்சி செய்யுங்கள் என்று நாங்கள் கூறுவோம். சாதனை, புருஷார்த்தம் (முயற்சி) எல்லாம் ஒரே விஷயம் ஆகும். பக்தர்கள் வேறொரு இடத்திற்குச் செல்வதற்காக அல்லது பரந்தாமம் திரும்பிச் செல்வதற்காக சாதனை செய்கின்றனர். யாரும் மோட்சத்தை அடைய முடியாது. இது உருவாக்கப்பட்ட நாடகம் ஆகும். சந்நியாசிகள் மீண்டும் தன்னுடைய சந்நியாச தர்மத்தில் வரத்தான் வேண்டும். கிறிஸ்து மூலமாக மீண்டும் கிறிஸ்தவ தர்மம் கண்டிப்பாக ஸ்தாபனை ஆகும். சத்யுகம் புது உலகத்தில் தூய்மை, சுகம், சாந்தி அனைத்தும் இருக்கிறது. அதை சுகதாமம், சிவாலயம் என்று சொல்லப்படுகிறது. இது வைஷ்ணவாலயம் ஆகும். நீங்கள் என்ன விரும்புகிறீர்கள்? அமைதியை விரும்புகிறீர்களா? அது சாந்தி தாமத்தில் கிடைக்கும். அது கூட சுகதாமத்தைச் சேர்ந்தவர்களுக்கு அதாவது தேவி, தேவதைகளின் பாகம் இருக்கும்வரை கிடைக்கும். பிறகு அனைவரும் வரிசைக்கிரமமாக நடிக்க வரத்தான் வேண்டும். நீங்கள் கூட முயற்சி செய்தால் வைகுண்டத்திற்குச் செல்வீர்கள். பாரதம் வைகுண்டமாக இருந்தது. அது கடந்து போக வேண்டும். தந்தையிடமிருந்துதான் ஆஸ்தி கிடைக்கிறது. அவர்தான் வந்து குழந்தைகளுக்கு தன்னுடைய அறிமுகத்தைக் கொடுக்கிறார். தந்தையே இல்லையென்றால் குழந்தைகள் எப்படி அறிந்து கொள்வார்கள். நாம் பகவானுடைய குழந்தைகள் என்பதை புரிந்து கொள்வதில்லை. அப்படி சொன்னால் பகவான் யாரைப் படைக்கிறார் என்று கேள்வி கேட்கப்படுகிறது. அவரோ சொர்க்கத்தைப் படைக்கிறார். பிறகு நீங்கள் ஏன் நரகத்தில் கஷ்டப்படுகிறீர்கள் என்று கேளுங்கள். பிறகு 84 பிறவிகள் பற்றி சொல்ல வேண்டியிருக்கிறது. பகவான்

உங்களை சொர்க்கத்திற்கு அனுப்பினார். பிறகு 84 பிறவிகள் எடுத்து நரகத்திற்கு வந்து விட்டார்கள். இப்போது 84 பிறவிகள் முடிந்து விட்டன. இதை நீங்கள் தெரிந்து கொள்ளவில்லை. நாங்கள் சொல்லி புரிய வைக்கிறோம். நீங்கள் முதலில் சொர்க்கத்தில் இருந்தீர்கள். பிறகு 84 பிறவிகள் எடுத்து நரகத்தில் வந்து விட்டார்கள்.

இப்போது மீண்டும் தந்தை மற்றும் சொர்க்கத்தை நினைவு செய்யுங்கள். தாமரை மலர் போல தூய்மையாக இருக்க வேண்டும். உங்களுடையது ஹடயோகம் என்று சந்நியாசிகளுக்கும் புரிய வைக்க வேண்டும். இது இராஜயோகம் ஆகும். குடும்ப விவகாரத்தில் இருந்தாலும் தாமரை மலர் போல இருக்க வேண்டும். இது இல்லற மார்க்கம் ஆகும். உங்களுடைய ஆசிரமம் தனிப்பட்டது. அது துறவற மார்க்கத்திற்கு கானது என்று சொல்ல வேண்டும். இது ஜீவன் முக்தி அடைவதற்கான இல்லற மார்க்கம் ஆகும். எங்களுக்கும் பாபா சொல்லி இருக்கிறார் - இப்போது நீங்கள் தந்தையை நினைவு செய்தீர்கள் என்றால் அந்துமதி சோ கதி (கடைசியில் புத்தியில் என்ன உள்ளதோ அப்படியே பதவி) ஆகிவிடும். எப்போது தந்தையை நினைவு செய்வீர்களோ அப்போது தான் பாவகர்மங்களின் சுமை விநாசம் ஆகும். சுகம் மற்றும் சாந்தி கிடைக்கும் இரண்டு இடம் இருக்கிறது. உங்களுக்கு என்ன வேண்டும்? சொர்க்கத்திற்கு போக விரும்புகிறீர்களா?

நீங்கள் தான் தாயும் தந்தையும் என்று பாடப்படுகிறது. உங்களுக்கு அளவற்ற சுகம் வேண்டுமெனில் குடும்ப விவகாரத்தில் இருந்து கொண்டே இராஜயோகம் கற்றுக் கொள்ளுங்கள். தூய்மையாகவும் இருக்க வேண்டும், இருவரில் யார் தூய்மையாக இருக்க முடியுமோ இருங்கள், யாருக்கும் அடிமையாக இருக்க வேண்டியதில்லை. சொர்க்கத்தின் எஜமானர் ஆகக்கூடியவர் அல்ல எனும்போது அவரிடம் போய் மாட்டிக் கொள்ள வேண்டாம். தந்தை மற்றும் ஆஸ்தியை நினைவு செய்ய வேண்டும் மற்றும் தூய்மையாக இருக்க வேண்டும். ஒரு சந்நியாசி எழுதினார் - நான் சாது ஆனால் போவதற்கான முழுமையான முகவரி தெரியவில்லை. உங்கள் மூலமாக வழி கிடைக்கும் என்று கேள்விப்பட்டேன். இப்போது என்ன செய்வது? நான் உங்களுடையவராக ஆகி விட்டால் என் சிஷ்யர்களோடு வந்து விடுவேன், ஆனால் அப்படி யாரும் வந்து விட முடியாது. சிஷ்யர்கள் அவர் சொன்னதை கேட்பார்கள் என்று நினைக்கிறார், ஆனால் அப்படி கேட்க மாட்டார்கள். பிரம்மா குமாரிகளின் பெயரை கேட்டு இவர் மேல் மந்திரம் போடப்பட்டு விட்டது என்று சொல்வார்கள். சிலர் வெளிப்பட்டு வருவார்கள், மற்றபடி நாம் எந்த சந்நியாசியின் ஆஸ்ரமத்தையும் கையகப்படுத்துபவர்கள் அல்ல. இந்த மார்க்கம் நன்றாக இருக்கிறது என்று நினைக்கிறார்கள் என்றால் அவருடைய ஆஸ்ரமத்தை நாம் பராமரிப்போமா என்ன? குழந்தைகள் சென்று சொற்பொழிவாற்றுவார்கள் அவர்களுக்கு பிடித்திருந்தால் அமர்ந்து கேட்பார்கள் மற்றபடி ஆஸ்ரமத்தை நாம் என்ன செய்ய முடியும்? நாங்கள் வந்து ஏதேனும் கல்வி பெற முடியுமா? என்று எழுதுகிறார்கள். அவர்களுக்கு பதில் எழுதுங்கள் - நீங்கள் எங்கு செல்வதற்காக சாதனை செய்கின்றீர்கள்? உங்களின் இலட்சியம் என்ன? யாரை சந்திக்க விரும்புகிறீர்கள்? எங்கே செல்ல விரும்புகிறீர்கள்? நீங்கள் ஹடயோகி சந்நியாசிகள், எங்களுடையது இராஜயோகம் இதை கற்றுக் கொடுக்கக்கூடியவர் பரம்பிதா பரமாத்மா. இந்த கலியுகம் துக்கதாமம், சத்யுகம் சுகதாமம் ஆகும். கலியுகத்தில் பலவிதமான தர்மங்கள் இருக்கின்றன. எவ்வளவு சண்டை-சச்சரவுகள் ஏற்படுகின்றன. சத்யுகத்திலோ ஒரேயொரு தர்மம், அது சதோபிரதான உலகம் ஆகும். இராஜா-ராணி போலவே பிரஜைகளும் சதோபிரதானமாக இருப்பார்கள். இங்கே இராஜா-ராணி போலவே பிரஜைகளும் தமோபிரதானமாக இருக்கிறார்கள். இது முட்களின் காடாகும். அது பூக்களின் தோட்டமாகும். ஆக இரண்டு வழிகள் இருக்கின்றன. ஹடயோகம் மற்றும் இராஜயோகம். இது சொர்க்கத்திற்கு செல்வதற்கான இராஜயோகம் ஆகும். சொர்க்கத்தில் இராஜாக்களுக்கு இராஜாவாக ஆவோம். சொர்க்கத்தை ஸ்தாபனை செய்யக்கூடியவர் பரம்பிதா பரமாத்மா. அவர் தான் இராஜயோகத்தை கற்றுக் கொடுக்கிறார். நாங்கள் சந்நியாசத்திலேயே இருப்போம் என்று சந்நியாசிகள் சொன்னால் அவர்கள் ஞானத்தை எடுக்க முடியாது. குடும்ப விவகாரத்தில் இருக்க வேண்டும். இது ஒரு சட்டமாகும் - யாரை விட்டு விட்டு சென்றார்களோ அவர்களுக்கு நன்மை செய்ய வேண்டும். முதலில் நீங்கள் நன்றாக புரிந்து கொள்ளுங்கள், பிறகு வீட்டிலிருந்து சேவை ஆரம்பமாகட்டும். நீங்கள் மனைவியை விட்டு விட்டீர்கள். ஒருவேளை பால பிரம்மச்சாரியாக இருந்தால் தாய்-தந்தையையும் விட்டு இருப்பீர்கள். அவர்களுக்கும் புரிய வைக்க வேண்டும். சட்டங்களை முதலிலேயே புரிய வைக்க வேண்டும்.

பழைய உலகத்தை புதிதாக்குவது தந்தையினுடைய காரியம் ஆகும். தந்தை பரந்தாமத்தில் இருந்து வரவேண்டி இருக்கிறது. அவர் தூய்மையற்றவரை தூய்மையாக்குபவர், நரகத்தை சொர்க்கம் ஆக்குபவர் ஆவார். சொர்க்கத்தில் தேவி-தேவதைகள் இருப்பார்கள் மற்ற அனைவரும் நிர்வாண தாமத்தில் இருப்பார்கள்.

அனைவருக்கும் சுகம்-சாந்தி கொடுக்கக்கூடியவர் ஒரேயொருவர் தான். தந்தை வருவதே ஒரு தர்மத்தை ஸ்தாபனை செய்து மற்ற அனைத்து தர்மங்களையும் அழிப்பதற்காகத் தான். மற்ற அனைவரும் பரந்தாமத்திற்கு சென்று விடுவார்கள். இது இறுதி தீர்ப்பு நேரமாகும். அனைத்து கணக்கு வழக்குகளையும் முடித்து திரும்பி செல்வார்கள். அனைத்து ஆத்மாக்களுக்கும் தத்தமது நடிப்பின் பாகம் கிடைத்திருக்கிறது. ஒவ்வொருவரும் எத்தனை எத்தனை பிறவி எடுத்து பாகத்தை நடிக்கிறார்கள். அனைவரும் தமோபிரதானம் ஆகித்தான் தீர வேண்டும். மற்றபடி யாரும் திரும்பிச் செல்ல முடியாது. மோட்சம் என்பதும் கிடையாது. முக்தி மற்றும் ஜீவன் முக்தி கிடைக்கிறது. நாம் ஜீவன் முக்திக்காக முயற்சி செய்கின்றோம் இதில் முக்தியும் வந்து விடுகிறது. நீங்கள் முக்தியை விரும்புகின்றீர்கள் என்றால் நல்லது, தந்தையை நினைவு செய்யுங்கள் அப்போது பாவ கர்மங்கள் விநாசம் ஆகி விடும். பிறகு நீங்கள் தந்தையிடம் சென்று விடுவீர்கள். இந்த ஒரு வழி தான் தந்தை சொல்கின்றார். மேலும் சுயதரிசன சக்கரத்தையும் சுற்ற வைக்கின்றார். படிப்பை படித்துக் கொண்டே இருந்தால் சொர்க்கத்திற்கு வருவார்கள். சந்நியாசிகள் மீண்டும் குடும்ப விவகாரத்தில் செல்ல வேண்டியிருக்கும். அதற்கு தைரியம் தேவை. ஒரு ஞானேஸ்வரனின் கீதை இருக்கிறது, ஒரு குழந்தை பெற்றுக் கொண்டு சந்நியாசம் செய்யுங்கள், அப்போது குலத்தின் விருத்தி ஏற்படும் என்று எழுதப்பட்டுள்ளது. அப்படியானால் பிறகு பால பிரம்மச்சாரியாக யாரும் இருக்க முடியாது. பால பிரம்மச்சாரி பீஷ்ம பிதாமகருக்கு மிகுந்த புகழ் இருக்கிறது. ஆனால் மனிதர்கள் ஒருவர் மீது ஒருவர் நம்பிக்கை வைப்பதில்லை. குடும்பத்தில் இருந்துகொண்டே விகாரத்தில் போகாமல் இருப்பது நடக்க முடியாத காரியம் என்று நினைக்கிறார்கள். ஆனால் அவர்களுக்கு பகவான் சர்வ சக்திவானின் உதவி பற்றி தெரியாது. இராஜயோகம் கற்றுக் கொடுத்து சொர்க்கத்தை ஸ்தாபனை செய்யக்கூடிய சக்தி யாருக்கும் இல்லை. அனைவரையும் துக்கத்திலிருந்து விடுவித்து சுகத்திற்கு கொண்டு செல்லக்கூடிய காரியத்தை பரமாத்மாவை தவிர வேறு யாரும் செய்ய முடியாது. இரண்டு கதவுகளின் சாவியும் தந்தையிடம் இருக்கிறது. சொர்க்கத்தின் கதவு திறக்கும் போது முக்தியின் கதவும் திறக்கிறது. முக்தியில் செல்லாமல் சொர்க்கத்திற்கு எப்படி செல்ல முடியும்? இரண்டு கதவுகளும் ஒன்றாக திறக்கின்றன. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1, முக்திக்காக தந்தையை நினைவு செய்து பாவகர்மங்களை விநாசம் செய்ய வேண்டும். ஜீவன் முக்திக்காக சுயதரிசன சக்கரதாரி ஆக வேண்டும், படிப்பை படிக்க வேண்டும்.
2. இரக்க மனதுடையவராகி தேடி அலைபவர்களுக்கு வீட்டிற்கான வழி சொல்ல வேண்டும். முக்தி மற்றும் ஜீவன் முக்திக்கான ஆஸ்தியை ஒவ்வொருவருக்கும் தந்தையிடமிருந்து பெற வைக்க வேண்டும்.

வரதானம்: மகா வீரராகி தந்தையின் சாட்சாத்காரம் செய்விக்கக்கூடிய வாகனதாரி (வாகனம் உடையவர்) மற்றும் அலங்காரதாரி (அலங்காரம் உடையவர்) ஆகுக.

மகாவீரர் என்றால் சஸ்திரதாரி (ஆயுதங்கள் பொருந்தியவர்). சக்திகள் அல்லது பாண்டவர்களை எப்போதும் வாகனத்தில் இருப்பதாக காட்டுகிறார்கள் மற்றும் ஆயுதங்களையும் காட்டுகிறார்கள். ஆயுதங்கள் என்றால் அலங்காரம் ஆகும். உயர்ந்த ஸ்திதி வாகனம் மற்றும் சர்வ சக்திகள் அலங்காரமாகும். இப்படிப்பட்ட வாகனதாரி மற்றும் அலங்காரதாரி தான் சாட்சாத்காரமூர்த்தி ஆகி தந்தையின் சாட்சாத்காரம் செய்விக்க முடியும். இது தான் மகாவீர் குழந்தைகளின் கடமை ஆகும். யார் தன்னுடைய பறக்கும் கலை மூலமாக அனைத்து குழந்தைகளையும் கடந்து செல்கிறார்களோ அவரைத் தான் மகாவீர் என்று சொல்லப்படுகிறது.

சுலோகன்: ஒரே ரசனையோடு செய்யும் முயற்சி மூலமாக உயர்ந்த ஸ்திதியை உருவாக்கிவிட்டால் இமயம் (மலை) போன்ற சோதனைத்தாளும் பஞ்சு போல ஆகிவிடும்.